



வயதுவந்த புலம்பெயர்ந்தோருக்கான ஆங்கில பாடத்திட்டத்தினூடாக ஆங்கிலம் படியுங்கள் (Adult Migrant English Program)

The Adult Migrant English Program

அவுஸ்திரேலியாவின் தேசியமொழி ஆங்கிலம் ஆகும். அவுஸ்திரேலியாவிலுள்ள மக்கள் பலமொழிகளைப் பேசுகிறார்கள், ஆனால் ஆங்கிலத்தைப் பேசுவதும், விளங்கிக்கொள்வதும் அவுஸ்திரேலிய வாழ்வில் முழுமையாகப் பங்குகொள்வதற்கு உங்களுக்கு உதவும். ஆங்கிலம் இல்லாமல் அவுஸ்திரேலிய குடியுரிமை, முக்கிய சேவைகளுக்கான வாய்ப்பு போன்றவற்றைப் பெறுவதிலும் மற்றும் சுதந்திரமாக வாழ்வதிலும் நீங்கள் கஸ்டப்படுவீர்கள்.

நீங்கள் ஆங்கிலம் படிக்க உதவியைப் பெற, நீங்கள் Adult Migrant English Program (AMEP)க்குச் சமூகமளிக்கலாம்.

AMEP என்றால் என்ன?

தகைமையுள்ள புலம்பெயர்ந்தோர் மற்றும் மனிதாபிமான வருகையாளர்களுக்கு 510 மணித்தியால இலவச ஆங்கிலமொழிப் பாடங்களை அவுஸ்திரேலிய அரசாங்கத்தால் Australian Government நிதியளிக்கப்பட்டுள்ள AMEP வழங்குகிறது. ஒரு நிரந்தர விசா அல்லது தகுதியளிக்கும் தற்காலிக விசா உங்களுக்கு வழங்கப்பட்டிருந்தால், அத்துடன் நீங்கள் சிறிதளவு ஆங்கிலம் பேசுவோ அல்லது ஆங்கிலம் பேசமுடியாமலோ இருந்தால், நீங்கள் AMEPக்குத் தகுதியுடையவராகலாம். 15க்கும் 17க்குமிடையிலான வயதுடைய புலம்பெயர்ந்து வந்துள்ள இளைஞர்கள் சிலரும் தகைமையினைப் பெறலாம்.

ஒரு AMEP வகுப்பில், அவுஸ்திரேலிய சமுதாயம் பற்றிய தகவல்களையும் ஆங்கிலத்தின் பயன்பாட்டையும் நீங்கள் படிப்பீர்கள். புதிதாக வந்த ஏனையோரைச் சந்திப்பதுடன் புதிய சிநேகிதர்களையும் சேர்த்துக்கொள்வீர்கள். அவுஸ்திரேலியாவில் நீங்களும் உங்கள் உறவினர்களும் வெற்றிகரமாக குடியேறுவதற்கு இவை அனைத்தும் உதவும். அவுஸ்திரேலியாவில் நீங்கள் வேலைசெய்ய விரும்பினால், ஆங்கிலமொழி திறனும் மிக முக்கியமானதாகும்.

அங்கீகரிக்கப்பட்ட சேவைவழங்குநரால் AMEP வழங்கப்படுகிறது, அத்துடன், அது ஏனைய மொழிகளைப் பேசுவோருக்கு ஆங்கிலத்தைச் சொல்லிக்கொடுப்பதற்காகப் பயிற்றப்பட்ட ஆசிரியர்களால் போதிக்கப்படுகிறது.

நான் ஆட்சேர்ப்பு பட்டியலில் பதிவு செய்துகொள்வது எப்படி?

AMEP ஊடாக ஆங்கிலமொழி ரியூஷனுக்குப் போவதற்கு, அவுஸ்திரேலியாவுக்கு வந்ததிலிருந்து அல்லது விசா ஆரம்பத்திலிருந்து ஆறுமாதங்களுக்குள் அங்கீகரிக்கப்பட்ட ஒரு AMEP சேவைவழங்குநருடன் நீங்கள் பதிவு செய்துகொள்ளவேண்டும். அவுஸ்திரேலியாவை வந்தடைந்ததிலிருந்து அல்லது உங்கள் விசா ஆரம்பத்திலிருந்து 12 மாதங்களுக்குள் நீங்கள் ஆங்கிலவகுப்பைக் கட்டாயமாக ஆரம்பிக்கவேண்டும்.

AMEP ஊடாக ஆங்கிலம் படிப்பதற்கு நீங்கள் அவுஸ்திரேலியாவுக்கு வந்துசேர்ந்த திகதியிலிருந்து அல்லது விசா ஆரம்பமான நாளிலிருந்து ஐந்து ஆண்டுகள் உள்ளன. உங்கள் தேவைகளைப் பொறுத்து மேலதிக பாடங்களுக்கு நீங்கள் தகுதி பெறக்கூடும்.

உங்களுக்கான மிகச்சிறந்த சாத்தியப்படக்கூடிய பெறுபேற்றை நிச்சயிப்பதற்கு உதவும் முகமாக உங்கள் தேவைகளுக்குச் சிறப்பாகப் பொருந்தக்கூடிய ஒரு வகுப்பைத் தெரிவுசெய்ய உங்களது சேவைவழங்குநர் உங்களுக்கு உதவுவார். வேறுபட்ட நேரங்களிலும், வேறுபட்ட இடங்களிலும் நடாத்தப்படும் முழுநேர, பகுதிநேர வகுப்புகள் உண்டு. எனவே உங்களுக்குப் பொருத்தமான இடத்திலும், நேரத்திலும் நீங்கள் படிக்கலாம்.

ரியூஷனுக்கான வழிகள்

இரண்டு விதமாக நடாத்தப்படும் ரியூஷன்களிலிருந்து உங்கள் தேவைகளுக்கு மிகவும் பொருத்தமுள்ள ஒன்றைத் தெரிவுசெய்ய உங்கள் AMEP சேவை வழங்குநர் உங்களுக்கு உதவுவார்:

- தொழிலுக்கு முன்னர் ஆங்கிலக் கல்விமுறை - வேலை இடங்களில் சேர்வதற்கேற்ற அன்றாட பாவனைக்கான அல்லது தொழிலுக்கேற்ற மேலதிக பயிற்சியைப் பெற விரும்பும் ஆட்களுக்கான ஆங்கிலம்.
- சமூதாயத்தில் ஆங்கிலம் பேசும் முறை - சமூகத்திலே தாம் பங்குகொள்வதற்கு உதவக்கூடியதும் மற்றும் தமது உள்ளூர் சமூகத்துள் சுதந்திரமாக வாழ்வதற்கு நம்பிக்கையைப் பெறவும் பேச்சுமுறை ஆங்கிலத்தில் தங்கள் தேர்ச்சியை மேம்படுத்த விரும்பும் ஆட்களுக்கான ஆங்கிலம்.

ஏதாவது ஒரு கல்விமுறையிலோ அல்லது இரண்டு கல்விமுறைகளிலுமோ உங்களுக்கென வரையறுக்கப்பட்டுள்ள 510 மணித்தியால தகைமையை நீங்கள் பயன்படுத்தலாம்.

பரஸ்பர கடப்பாட்டு நிபந்தனைகளுடன் வருமான ஆதரவைப் பெறும் சேவைபெறுநர் இவ்வாறான சமூக ஆங்கில கல்விமுறைக்கு தகைமை பெறமாட்டார்கள்.

நான் வகுப்புக்குப் போகமுடியாவிட்டால் என்ன நடக்கும்?

நீங்கள் உங்கள் வகுப்புக்குப் போகமுடியாதுபோனால், உங்கள் AMEP சேவைவழங்குநருடன் பேசவும். ஒரு ஆசிரியரை உங்கள் வீட்டுக்கு அனுப்பியோ அல்லது AMEP ஆசிரியரின் உதவியுடன் 'ஒன்லைன்' வழியாகத் தொலைக்கல்வி மூலமோ நீங்கள் ஆங்கிலம் படிப்பதற்கு சேவைவழங்குநர் உதவுவக்கூடும்.

www.amepdl.net.auஇல் உங்களுக்கான வேகத்தில் AMEPயின் மின்-கல்விபகுதி (e-learning modules) யைப் பாவித்தும் நீங்கள் படிக்கலாம். ஆட்கள் ஆங்கிலத்தைப் படிப்பதற்கு உதவுவதற்காக இந்த இலவசப்பாடங்களை (AMEP சேவைபெறுநர் மாத்திரமல்ல) எல்லோரும் பெற்றுக்கொள்ளலாம்.

AMEP சார்பான திட்டங்கள்

உங்களுக்கு விஷேட தேவைகள் இருப்பின் நீங்கள் மேலதிக ரியூஷனுக்கு தகுதி பெறலாம்.

விஷேடதயார்படுத்தும் திட்டம்(Special Preparatory Program)

புலம்பெயர்ச்சிக்கு முன்னர் கஷ்டங்களை அனுபவித்த மற்றும் குறைந்த கல்வியறிவுடைய தகுதிவாய்ந்த மனிதநேய வருகையாளர்களுக்கு Special Preparatory Program (SPP) மேலதிக நேரத்தையும் ஆதரவையும் வழங்குகிறது.

தொழில்பயிற்சி மற்றும் வேலைக்கு ஏற்ற

குடியேற்றமொழிக்கான பாதைகள் (Settlement Language Pathways to Employment and Training)

அவுஸ்திரேலிய வேலையிட கலாச்சாரம் மற்றும் பழக்கவழக்கங்களுடன் பரீட்சயமாவதற்காகத் தொழில்சார்ஆங்கிலத்தைப் படிப்பதற்கு அவர்களுக்கு உதவும் முகமாக வேலைக்கேற்ற கல்வியை தகுதிவாய்ந்த மாணவர்களுக்கு Settlement Language Pathways to Employment and Training (SLPET) திட்டம் வழங்குகிறது.

பல்வேறு வகையான கைத்தொழில்களுக்கான 80 மணித்தியால வேலை அனுபவம் பெறுவதற்கான வாய்ப்புக்கள் உட்பட 200 மேலதிக மணித்தியாலங்கள் தொழில்சார் ஆங்கிலமொழி ரியூஷன் SLPET ஆல் வழங்கப்படுகிறது.

AMEP Extend

ஆங்கிலமொழித் தேர்ச்சிக்கான இலக்குகளை அடையாமல் 510 மணித்தியால தகைமையை முடித்த தகுதி வாய்ந்த மாணவர்களுக்கு 490 மணித்தியால மேலதிக ரியூஷன் AMEP Extend திட்டத்தால் வழங்கப்படுகிறது.

AMEP குழந்தைப்பராமரிப்பு (AMEP child care)

நீங்கள் வகுப்பில் சமூகமளிக்கும்போது உங்கள் குழந்தைகளுக்காக இலவச குழந்தைப்பராமரிப்பை AMEP சேவைவழங்குநர் ஒழுங்குபடுத்துவார். பள்ளிவயதடையாத குழந்தைகளுக்கு மட்டும் இலவச குழந்தைப்பராமரிப்பு வழங்கப்படுகிறது.

AMEP படிப்புக்கான வழிகாட்டல் (AMEP pathway guidance)

இலக்குகளை எட்டவும், உங்கள் விருப்பங்களை விளங்கிக்கொள்ளவும் அத்துடன் உங்கள் ரியூஷன், மேற்கல்வி மற்றும் தொழில்வாய்ப்புக்கள் தொடர்பான முடிவுகளைச் செய்யவும் உங்கள் குறிக்கோளை நிர்ணயம் செய்ய உதவுவதற்கான பாதையை AMEP சேவைவழங்குநர் உங்களுக்குக் காட்டுவார்.

மேலதிக தகவல்களைப் பெற

AMEP	தொடர்புத் தகவல்கள் Contact details
தொலைபேசி:	13 38 73
AMEP இணையத்தளம்	www.education.gov.au/amep
மின்அஞ்சல்	skilling@education.gov.au
ஆங்கிலம் அல்லாத ஏனைய மொழிகளில் தகவல்கள்	www.education.gov.au/amep-information-other-languages
எங்கே நான் ஆங்கிலம் படிக்கலாம்? AMEP வழங்குநர்கள் மற்றும் படிக்கும் மையம்	www.education.gov.au/adult-migrant-english-program-service-providers
AMEP ஒன்லைன்	www.amepdl.net.au